

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

## இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1620/27 - 2009 සැප්තැම්බර් 25 වැනි සිකුරාදා - 2009.09.25

1620/27 ஆம் இலக்கம் - 2009 ஆம் ஆண்டு செத்தெம்பர் மாதம் 25 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

### பகுதி I : தொகுதி (I)- பொது

#### அரசாங்க அறிவித்தல்கள்

##### அறிவித்தல்

அரசு கரும மொழிக் கொள்கையின் அமுலாக்கத்திற்கான பொறுப்புடைமையின் கையளிப்பு

“அரசு கரும மொழிக் கொள்கையின் அமுலாக்கத்திற்கான பொறுப்புடைமையின் கையளிப்பு” மீதான அரசியலமைப்பு அலுவல்கள் மற்றும் தேசிய ஒருமைப்பாட்டு அமைச்சரினால் சமர்ப்பிக்கப்பட்ட 2009.02.02 ஆந் திகதியிடப்பட்ட அமைச்சரவைக் குறிப்பறிக்கையின் பயனாக 2009.02.03 இல் நடாத்தப்பட்ட அதனது கூட்டத்தில் தரப்பட்ட அமைச்சரவையின் முடிவின் நியதிகளின்படி பொது நிர்வாகம் மற்றும் உள்நாட்டலுவல்கள் அமைச்சின் செயலாளருடனான கலந்துரையாடலில் அரசியலமைப்பு அலுவல்கள் மற்றும் தேசிய ஒருமைப்பாட்டு அமைச்சின் செயலாளரினால் விடுக்கப்படும் அறிவித்தல்.

மேற்சொல்லப்பட்ட கொள்கையின் நியதிகளின்படி பொறுப்புடைமையின் கையளிப்பு மற்றும் பிரதம அரசுகரும மொழிகள் அமுலாக்கல் அலுவலர் மற்றும் அரசுகரும மொழிகள் அமுலாக்கல் அலுவலரின் பொறுப்புடைமை கீழே தரப்பட்டவாறாக இருத்தல் வேண்டுமென இத்தால் அறிவிக்கப்படுகிறது :-

- (அ) கீழே தரப்பட்ட அட்டவணை “அ” வின் நிரல் I இல் குறித்துரைக்கப்பட்ட நிறுவனங்கள் தொடர்பில் அட்டவணையின் நிரல் II இன் நேரொத்த பதிலில் குறித்துரைக்கப்பட்ட அலுவலர் பிரதம அரசுகரும மொழிகள் அமுலாக்கல் அலுவலர் என பதவிப்பெயரிடப்படுதல் வேண்டுமென்பதுடன் நிரல் III இன் நேரொத்தபதிலில் குறித்துரைக்கப்படும் அலுவலர் அரசு கரும மொழிகள் அமுலாக்கல் அலுவலர்கள் எனப்பதவிப் பெயரிடப்படுதலும் வேண்டும் ;
- (ஆ) பிரதம அரசு கரும மொழிகள் அமுலாக்கல் அலுவலரின் பொறுப்புடைமைகள் அட்டவணை “ஆ” இல் குறித்துரைக்கப்பட்டவாறாக இருத்தல் வேண்டும் ; அத்துடன்
- (இ) அரசுகரும மொழிகள் அமுலாக்கல் அலுவலர்களின் பொறுப்புடைமைகள் அட்டவணை “இ” இல் குறித்துரைக்கப்பட்டவாறாக இருத்தல் வேண்டும்.

எம். எஸ். விக்ரமசிங்க,

செயலாளர்,

அரசியலமைப்பு அலுவல்கள் மற்றும் தேசிய  
ஒருமைப்பாட்டு அமைச்சு.

கொழும்பு,

2009, செத்தெம்பர் 25.

## அட்டவணை “அ”

நிரல் I	நிரல் II	நிரல் III
நிறுவனம்	பிரதம அரசகரும மொழிகள் அமுலாக்கல் அலுவலர்	அரசகரும மொழிகள் அமுலாக்கல் அலுவலர்
அமைச்சு	செயலாளர்	மேலதிக செயலாளர்/சிரேஷ்ட உதவிச் செயலாளர்
திணைக்களம்	திணைக்களத் தலைவர்	திணைக்களத்தின் மேலதிக தலைவர்/பிரதித் தலைவர்
மாகாண சபை	பிரதம செயலாளர்	நிர்வாகத்திற்குப் பொறுப்பான பிரதம செயலாளர்
மாகாண அமைச்சு	செயலாளர்	பிரதிச் செயலாளர்
மாகாணத் திணைக்களம்	திணைக்களத் தலைவர்	திணைக்களப் பிரதித் தலைவர்/பிரதி மேலதிகத் தலைவர்
மாநகர சபை	மாநகர ஆணையாளர்	பிரதி மாநகர ஆணையாளர்
நகர சபை	செயலாளர்	நிர்வாக உத்தியோகத்தர்
பிரதேச சபை	செயலாளர்	நிர்வாக உத்தியோகத்தர்

## அட்டவணை “ஆ”

அரச கரும மொழிகள் அமுலாக்கல் அலுவலர்-

- (அ) அரச கரும மொழிகள் கொள்கை மற்றும் எல்லாத் தொடர்புபட்ட ஒழுங்குவிதிகள் தொடர்பில் சட்டத்தில் நல்ல அறிவினைக் கொண்டிருக்கின்றார் எனவும் ;
  - (ஆ) அரச கரும மொழிகள் கொள்கை தொடர்பில் அரசியலமைப்பின் ஏற்பாடுகளை கடைப்பிடிப்பதற்கென செயல்நுணுக்கத் திட்டங்களைத் தனது நிறுவனத்தினுள் அமுலாக்குவதற்கென அடித்தளமொன்றை வெளிப்படச் செய்துள்ளார் எனவும்;
  - (இ) திட்டங்களின் போதிய மேற்பார்வையை இயலச் செய்யும் ஏற்பாடுகளை உள்ளடக்கிய நிகழ்ச்சித்திட்டமொன்றைத் தயாரித்துள்ளார் எனவும் ;
  - (ஈ) திட்டங்களை அமுல்படுத்துவதில் தடங்கல் செய்யக்கூடியதும் ஏழக்கூடியதுமான இடர்பாடுகளை நீக்குவதற்குப் பொருத்தமான நிவாரண நடவடிக்கை முறைகளை எடுத்துள்ளார் எனவும் ; அத்துடன்
  - (உ) அவசியமானபோது அரசியலமைப்பு அலுவல்கள் மற்றும் தேசிய ஒருமைப்பாட்டு அமைச்சு, அரச கரும மொழிகள் ஆணையாளர் மற்றும் அரச கரும மொழிகள் ஆணைக்குழுத் தவிசாளருக்கு அறிக்கைகளைச் சமர்ப்பிப்பார் எனவும்,
- பிரதம அரசகரும மொழிகள் அமுலாக்கல் அலுவலர் உறுதிப்படுத்துவதற்குப் பொறுப்பாதல் வேண்டும்.

## அட்டவணை “இ”

அரசகரும மொழிகள் அமுலாக்கல் அலுவலர் பின்வருவனவற்றை உறுதிப்படுத்துவதற்குப் பொறுப்பாதல் வேண்டும் :-

- (அ) தோதான நிறுவனங்களில் வேலை செய்கின்ற துணையாய அலுவலர்கள் அரசகரும மொழிகள் கொள்கை தொடர்பிலான சட்டத்தைத் தெரிந்து கொண்டுள்ளார்கள் ;
- (ஆ) அரசகரும மொழிகள் தொடர்பிலான சட்டம் தோதான நிறுவனத்தில் வேலைசெய்கின்ற துணையாய அலுவலர் களினால் இணங்கியொழுக்கப்படுகின்றதெனவும் போதுமான நடவடிக்கைகள் அத்தகைய செயல்நுணுக்கத்திட்டத்தை அமுலாக்குவதற்கு எடுக்கப்பட்டுள்ளன என உறுதிப்படுத்துவதற்கான செயல்நுணுக்கத் திட்டங்கள் உருவாக்கப்பட்டுள்ளன ;

**அட்டவணை “இ” (தொடர்ச்சி)**

- (இ) அமுலாக்கம், கண்காணிப்பு மற்றும் மதிப்பீட்டுக்கான பொருத்தமான நிகழ்ச்சித்திட்டங்கள் உருவாக்கப்பட்டுள்ளன; அத்துடன்
- (ஈ) தேவைப்படும்போது அரசியலமைப்பு அலுவல்கள் மற்றும் தேசிய ஒருமைப்பாட்டு அமைச்சு, அரசு கரும மொழிகள் ஆணையாளர் மற்றும் அரசு கரும மொழிகள் ஆணைக்குழுவின் தவிசாளருக்கு அறிக்கைகள், தரவுகள் மற்றும் தகவல்கள் கொடுத்துவரும்.